

تمام مقتدر ادارے اپنے اپنے دائرے میں رہتے ہوئے کام کریں، الطاف حسین  
 مذہبی انتہاء پسندی اور فرقہ وارانہ منافرت کے خاتمے کیلئے آخری سانس تک جدوجہد کرتے رہیں گے  
 ہم ملک میں اقتدار کی سیاست نہیں بلکہ سچا جمہوری اور ایک دوسرے کو برداشت کرنے والا پر امن انقلاب لانا چاہتے ہیں  
 سرکارِ دو عالم کے کردار کو منسوخ کرنے والی توہین آمیز فلم پر میں نے سب سے پہلے مذمت کی  
 اتوار اور پیر کی درمیانی شب نائن زیر پر جمع ہونے والے کارکنان کے اجتماع سے ٹیلی فونک خطاب  
 لندن۔۔۔ 17، ستمبر 2012ء

متحدہ قومی موومنٹ کے قائد جناب الطاف حسین نے کہا ہے کہ ملک کے تمام مقتدر ادارے اپنے اپنے دائرے میں رہتے ہوئے کام کریں اسی میں ان کا تقدس اور ملک کی فلاح  
 و بہبود ہے، اگر ہر ادارہ اپنی حدود سے تجاوز کرنے کی کوشش کرے گا تو یہ ملک کے جغرافیہ کو نقصان پہنچانے کے مترادف ہوگا۔ انہوں نے ایک مرتبہ پھر واضح گاف الفاظ میں کہا ہے کہ  
 چاہے کوئی بھی نتیجہ برآمد ہو ہم ملک کے محروم عوام کی خدمت، مذہبی انتہاء پسندی اور فرقہ وارانہ منافرت کے خاتمے کیلئے آخری سانس تک جدوجہد کرتے رہیں گے۔ یہ بات  
 انہوں نے اپنی رہائش گاہ نائن زیر و عزیز آباد میں ایم کیو ایم کے کارکنان کے بڑے اجتماع سے ٹیلی فونک خطاب کرتے ہوئے کہی۔ یہ کارکنان جناب الطاف حسین کے 59 ویں  
 یوم پیدائش کی مبارکباد پیش کرنے کیلئے جمع ہوئے تھے۔ اجتماع میں شریک کارکنان نے جناب الطاف حسین کی صحت و عافیت درازی عمر کی دعائیں کیں اور ثابت قدمی کے ساتھ  
 حق پرستی کی جدوجہد جاری رکھنے کے عزم کا اعادہ بھی کیا۔ اس موقع پر ایم کیو ایم کی رابطہ کمیٹی کے ارکان بھی موجود تھے۔ جناب الطاف حسین نے اپنے خطاب میں کہا کہ ملک کے  
 تمام مقتدر ادارے اپنے اپنے دائرے میں رہتے ہوئے کام کریں اسی میں ان کا تقدس اور ملک کی فلاح و بہبود ہے، اگر ہر ادارہ اپنی حدود سے تجاوز کرنے کی کوشش کرے گا تو یہ  
 ملک کے جغرافیہ کو نقصان پہنچانے کے مترادف ہوگا۔ ہم ملک میں اقتدار کی سیاست نہیں بلکہ معاشرے کو تبدیل کر کے ملک میں سچا جمہوری، لبرل، پروگریسیو اور ایک دوسرے کو  
 برداشت کرنے والا پر امن انقلاب لانا چاہتے ہیں۔ انہوں نے رباب اقتدار اور اختیار سے مطالبہ کیا کہ گلگت بلتستان اور ہزاروال اور جنوبی پنجاب سمیت ملک بھر کے مظلوم عوام کو  
 ان کے حقوق دیئے جائیں۔ جناب الطاف حسین نے کہا کہ سرکارِ دو عالم کے کردار کو منسوخ کرنے والی توہین آمیز فلم پر الطاف حسین واحد سیاسی رہنما تھا جس نے نتائج کی پرواہ کئے  
 بغیر سب سے پہلے اس کی مذمت کی۔ انہوں نے کہا کہ میں دعا گو ہوں کہ اللہ تعالیٰ پاکستان پر اپنا رحم و کرم فرمائے، ملک سے فرقہ وارانہ اور مذہبی منافرت کا خاتمہ کرے، تمام  
 مکاتب فکر کے عوام کے درمیان فرقہ وارانہ ہم آہنگی اور ایک دوسرے کو برداشت کرنے کا جذبہ پیدا کرے۔ انہوں نے مزید کہا کہ دین اسلام میں کوئی جبر نہیں ہے۔ ملک بھر کے  
 عوام کو بلا تفریق اتحاد بین المسلمین اور اتحاد بین المذاہب کیلئے مل جل کر کوشش کرنی چاہیے۔ اسی میں ملک کی بقا و سلامتی ہے۔ خواتین پر تیزاب پھینکنے کے عمل کی مذمت کرتے  
 ہوئے کہا کہ ایسا عمل کرنے والے سن لے لے کہ اگر انہوں نے مظلوم خواتین پر تیزاب پھینکا، غیرت کے نام پر قتل اور بے گناہ خواتین کو کاری قرار دینے والوں کو عوامی کے غیض  
 و غضب کا سامنا کرنا پڑے گا۔ جناب الطاف حسین نے سانحہ بلدیہ ٹاؤن کے متاثرین کی خدمت کرنے اور انہیں دو ماہ کا راشن فراہم کرنے کیلئے دن رات کام کرنے پر تحریکی  
 ساتھیوں اور مذمہ داروں کو زبردست خراج تحسین پیش کیا۔ جناب الطاف حسین نے نوجوانوں بالخصوص طلباء و طالبات کو تلقین کی وہ دل لگا کر علم حاصل کریں، نقل کے رجحان سے گریز  
 کریں، اساتذہ، بزرگوں، والدین اور خواتین کا احترام کریں۔

کراچی اور لاہور میں آتشزدگی کے ہولناک واقعات اور تقریباً تین سو محنت کشوں کے جاں بحق ہونے کے  
 سانحات کے سوگ میں قائد تحریک جناب الطاف حسین کی سالگرہ کا کوئی اجتماع نہیں ہوگا۔ رابطہ کمیٹی کا اعلان  
 قائد تحریک کی سالگرہ نہایت سادگی سے منائی جائے گی۔ قائد تحریک الطاف حسین کی درازی عمر کیلئے نائن  
 زیر و اور تمام زونوں میں صدقہ کیا جائے گا، جیلوں میں اسیر کارکنوں کو کھانا پہنچایا جائے گا، شہدا کی قبروں پر فاتحہ  
 خوانی کی جائے گی۔ مریضوں کو پھل اور پھول پیش کئے جائیں گے

کراچی۔۔۔۔۔ 16 ستمبر 2012ء

متحدہ قومی موومنٹ کی رابطہ کمیٹی نے اعلان کیا ہے کہ کراچی اور لاہور میں آتشزدگی کے ہولناک واقعات اور تقریباً تین سو محنت کشوں کے جاں بحق ہونے کے سانحات کے سوگ  
 میں کل بروز پیر مورخہ 17 ستمبر کو قائد تحریک جناب الطاف حسین کی سالگرہ کا کوئی اجتماع نہیں ہوگا اور قائد تحریک کی سالگرہ نہایت سادگی سے منائی جائے گی۔ اس موقع پر قائد

تحریک الطاف حسین کی درازی عمر کیلئے نائن زیر اور تمام زونوں میں صدقہ کیا جائے گا، جیلوں میں اسیر کارکنوں کو کھانا پہنچایا جائے گا، شہدائی قبروں پر فاتحہ خوانی کی جائے گی اور انہیں خراج عقیدت پیش کیا جائے گا۔ مریضوں کو پھل اور پھول پیش کئے جائیں گے۔

ڈاکٹر عمران فاروق شہید کی قربانیوں کو ہمیشہ یاد رکھا جائے گا، ڈاکٹر فاروق ستار

ڈاکٹر عمران فاروق شہید کی دوسری برسی کے موقع پر میڈیا سے غیر رسمی گفتگو

ایم کیو ایم کے تحت شہید انقلاب ڈاکٹر عمران فاروق کی دوسری برسی عقیدت و احترام کے ساتھ منائی گئی

برسی کے سلسلے میں ملک بھر میں قرآن و فاتحہ خوانی کے اجتماعات منعقد کیے گئے اور ان کی تحریکی خدمات پر زبردست خراج عقیدت پیش کیا گیا  
قرآن و فاتحہ خوانی کا مرکزی اجتماع لال قلعہ گراؤنڈ عزیز آباد منعقد ہوا جس میں شہید کے والدین، بہنیں اور دیگر اہلخانہ کے علاوہ رابطہ کمیٹی، حق پرست منتخب نمائندوں، ایم کیو ایم کے ذمہ داران و کارکنان نے شرکت کی

کراچی:۔۔۔ 16 ستمبر 2012ء

متحدہ قومی موومنٹ کے تحت ایم کیو ایم کے کنوینٹ شہید انقلاب ڈاکٹر عمران فاروق شہید کی دوسری برسی انتہائی عقیدت و احترام سے منائی گئی اور شہید کی روح کے ایصال ثواب کیلئے ملک بھر میں قرآن خوانی و فاتحہ خوانی کے اجتماعات منعقد کئے گئے جبکہ برسی کا مرکزی اجتماع عزیز آباد کے لال قلعہ گراؤنڈ میں منعقد ہوا جس میں شہید کے والدین بیگم ربیہ فاروق، محمد فاروق، شہید کی سوگوار بہنیں، دیگر اہل خانہ، ایم کیو ایم کی رابطہ کمیٹی کے ڈپٹی کنوینر ڈاکٹر محمد فاروق ستار، انیس احمد قاضی، نسیرین جلیل اور ڈاکٹر نصرت، اراکین رابطہ کمیٹی، حق پرست منتخب عوامی نمائندوں، شعبہ جات کے ارکان، کراچی کے سیکٹرز و یونٹ کمیٹیوں کے ذمہ داران، کارکنان اور ہمدردوں نے ہزاروں کی تعداد میں شرکت کی اور ڈاکٹر عمران فاروق شہید کو ان کی تحریکی خدمات پر زبردست خراج عقیدت پیش کیا۔ اس موقع پر معروف عالم دین مولانا اسد یوبندی نے شہید انقلاب ڈاکٹر عمران فاروق کی مغفرت، ان کے درجات کی بلندی، سوگوارواحقین خصوصاً والدین کے صبر جمیل اور پاکستان کی بقاء و سلامتی، حفاظت اور عالم اسلام میں اتحاد و اتفاق سمیت قائد جناب الطاف حسین کی درازی عمر کیلئے انتہائی خصوص و خصوص کے ساتھ دعا کرائی۔ کراچی کی طرح ڈاکٹر عمران فاروق شہید کی دوسری برسی کے اجتماعات اندرون سندھ، حیدرآباد، سکھر، نوابشاہ، ساکنگھ، بدین، لاڑکانہ، نوشہرہ فیروز، دادو، گھنٹی، میرپور خاص، ٹنڈو لہار، عمرکوٹ، قمبر شہدادکوٹ، کشمور، خیرپور، ٹھٹھہ، جیک آباد، شکارپور، جامشورو، صوبہ پنجاب، لاہور، خیبر پختونخوا، ملتان، بلوچستان، گلگت بلتستان سمیت آزاد کشمیر میں قائم ایم کیو ایم کے صوبائی، ضلعی اور ذیل دفاتر میں بھی قرآن خوانی و فاتحہ خوانی کے اجتماعات منعقد کیے گئے جن میں ایم کیو ایم کے ذمہ داران و کارکنان نے بڑی تعداد میں شرکت کی اور شہید کی تحریکی خدمات پر زبردست خراج عقیدت پیش کیا۔ دریں اثناء ایم کیو ایم کی رابطہ کمیٹی کے ارکان واسع جلیل اور سلیم تاجک نے ایم کیو ایم کے رہنماء عامر خان کے ہمراہ عزیز آباد میں شہداء قبرستان میں شہید انقلاب ڈاکٹر عمران فاروق کی قبر پر حاضری دی۔ قائد تحریک جناب الطاف حسین کی جانب سے قبر پر پھولوں کی چادر چڑھائی اور فاتحہ خوانی کی۔ اس موقع پر ان کے ہمراہ حق پرست عوامی نمائندے، کراچی تنظیمی کمیٹی کے ارکان اور دیگر بھی موجود تھے۔

دریں اثناء متحدہ قومی موومنٹ کی رابطہ کمیٹی کے ڈپٹی کنوینر ڈاکٹر محمد فاروق ستار نے کہا ہے کہ شہید انقلاب ڈاکٹر عمران فاروق شہید ایم کیو ایم کے کنوینر تھے تحریک میں ڈاکٹر عمران فاروق شہید کی قربانیوں کو ہمیشہ یاد رکھا جائے۔ ان خیالات کا اظہار ڈاکٹر فاروق ستار نے اتوار کے روز شہید انقلاب ڈاکٹر عمران فاروق شہید کی دوسری برسی کے موقع پر لال قلعہ گراؤنڈ عزیز آباد میں قرآن خوانی و فاتحہ خوانی کے بعد میڈیا کے نمائندوں سے غیر رسمی گفتگو کرتے ہوئے کیا۔ ڈاکٹر فاروق ستار نے ڈاکٹر عمران فاروق کی خدمات پر زبردست خراج عقیدت پیش کرتے ہوئے کہا کہ آج شہید انقلاب ڈاکٹر عمران فاروق کی دوسری برسی ہے اس موقع پر بشمول متحدہ قومی موومنٹ کے کارکنان جو لوگ بھی انکی محبت میں انہیں یاد کرنے کیلئے آج برسی کے اجتماع میں یہاں آئے ہیں میں ان کا قائد تحریک جناب الطاف حسین کی جانب سے شکر یہ ادا کرتا ہوں۔ انہوں نے دعا کی کہ اللہ تعالیٰ ڈاکٹر عمران فاروق شہید کی مغفرت فرمائے اور انکے سوگوار والدین، اہل خانہ اور قائد تحریک جناب الطاف حسین کو صبر جمیل عطا فرمائے۔

اضافہ

دریں اثناء شہید انقلاب ڈاکٹر عمران فاروق کی برسی کا اجتماع شہید کی رہائش گاہ واقع شریف آباد میں بھی ہوا جس میں ایم کیو ایم کی رابطہ کمیٹی کے اراکین شعیب احمد بخاری، واسع جلیل، ارکان اسمبلی اور کراچی تنظیمی کمیٹی کے اراکین نے شرکت کی۔

ایم کیو ایم کے مرکز نائن زیرو پر قومی سانحہ کے متاثرین کیلئے امدادی کمپ تیسرے روز بھی جاری رہا  
مخیر حضرات، علماء کرام، کاروباری حضرات اور زندگی کے مختلف شعبوں سے تعلق رکھنے  
والے افراد نے بڑھ چڑھ کر اپنے عطیات جمع کرائے

ایم کیو ایم کی رابطہ کمیٹی کے اراکین شعیب بخاری، شاہد لطیف اور توصیف خانزادہ نے عطیات وصول کیے  
کراچی:۔۔۔ 16، ستمبر 2012ء

بلدیہ ٹاؤن میں رونما ہونے والے المناک قومی سانحہ کے متاثرین کی مالی معاونت کیلئے ایم کیو ایم کے مرکز نائن زیرو عزیز آباد پر لگائے گئے امدادی کمپ میں مخیر حضرات، ذمہ داران، کارکنان، ہمدردوں اور مختلف شعبہ ہائے زندگی سے تعلق رکھنے والے افراد کی جانب سے اپنے عطیات جمع کرانے کا سلسلہ جاری ہے۔ امدادی کمپ کے تیسرے روز بھی ایم کیو ایم کے مرکز نائن زیرو پر قومی سانحہ کے متاثرین کیلئے عطیات دینے کیلئے آنے والوں کا ہجوم دکھائی دیا اور لوگوں نے بڑھ چڑھ کر اس کا خیر میں حصہ لیا۔ اس موقع پر ایم کیو ایم کی رابطہ کمیٹی کے اراکین شعیب بخاری، شاہد لطیف، توصیف خانزادہ کے ہمراہ ایم کیو ایم کے مختلف شعبہ جات کے ذمہ داران نے عوام سے عطیات وصول کیے۔ ایم کیو ایم کی رابطہ کمیٹی کے ارکان اور حق پرست اراکین قومی و صوبائی اسمبلی نے امدادی کمپ پر قومی سانحہ کیلئے عطیات دینے کیلئے آنے والے افراد کے جذبے کو سراہتے ہوئے کہا کہ قائد تحریک جناب الطاف حسین کی اپیل پر جس طرح عوام نے دل کھول کر عطیات دیئے ہیں وہ قابل ستائش ہیں اور دکھ کی اس گھڑی میں ایم کیو ایم کے تمام کارکنان سانحہ بلدیہ ٹاؤن کے متاثرین کے غم میں برابر کے شریک ہیں۔ ایم کیو ایم کی رابطہ کمیٹی کے ارکان نے کہا کہ بلدیہ ٹاؤن میں ہونے والے قومی سانحہ میں جن لوگوں کے پیارے ان سے بچھڑ گئے انکی کمی کوئی پوری نہیں کر سکتا لیکن انکی دادرسی اور ہر ممکن معاونت کیلئے ایم کیو ایم کا ایک ایک کارکن ہمہ وقت کوشاں ہے۔ رابطہ کمیٹی کے ارکان نے کہا کہ قائد تحریک جناب الطاف حسین قومی سانحہ کے متاثرین کی امداد کیلئے انتہائی فکرمند ہیں اور ایم کیو ایم آخری وقت تک قومی سانحہ کے اپنے متاثرین کو تنہا نہیں چھوڑے گی۔

ایم کیو ایم شعبہ خواتین کے تحت سانحہ بلدیہ ٹاؤن جاں بحق ہونیوالے افراد کی یاد میں تعزیتی اجلاس کا انعقاد  
کراچی:۔۔۔ 15، ستمبر 2012ء

متحدہ قومی موومنٹ شعبہ خواتین کے زیر اہتمام سانحہ بلدیہ ٹاؤن فیٹری میں ہولناک آتشزدگی کے نتیجے میں جاں بحق ہونیوالے افراد کی یاد میں تعزیتی اجلاس منعقد ہوا جس میں سانحہ میں سینکڑوں سے زائد فیٹری ملازمین کے جاں بحق ہونے پر گہرے دکھ اور افسوس کا اظہار کیا گیا اور ان کی مغفرت کیلئے دعا کی گئی۔ اجلاس میں ایم کیو ایم شعبہ خواتین کی انچارج کوشورز ہرا، اراکین کمیٹی، علاقائی سیکرٹریوں کی کارکنان نے بڑی تعداد میں شرکت کی۔ اجلاس میں سانحہ بلدیہ ٹاؤن کے اعلیٰ سطحی تحقیقات کرانے کا مطالبہ بھی کیا اور خواتین سے بھرپور اپیل کی کہ وہ متاثرین کی امداد کیلئے زیادہ سے زیادہ رقم جمع کرائیں تاکہ متاثرین کی ہر ممکن امداد کی جاسکے۔ اجلاس میں سانحہ میں زخمی ہونیوالے افراد کی جلد و مکمل صحتیابی کیلئے دعا بھی کی۔

ایم کیو ایم کے سگووار کارکنان سے رابطہ کمیٹی کا اظہار تعزیت  
کراچی:۔۔۔ 16، ستمبر 2012ء

متحدہ قومی موومنٹ کی رابطہ کمیٹی نے ایم کیو ایم قصبہ علیگڑھ سیکرٹریوں 130 کے کارکن اشفاق حسین کے بھائی مشتاق حسین اور ایم کیو ایم ساکھڑ زون یونٹ 1/B کے کارکن محمد حسین کے انتقال پر افسوس کا اظہار کیا ہے۔ ایک تعزیتی بیان میں رابطہ کمیٹی نے مرحومین کے تمام سگووار لواحقین سے دلی تعزیت و ہمدردی کا اظہار کرتے ہوئے دعا کی کہ اللہ تعالیٰ مرحومین کو جنت الفردوس میں اعلیٰ مقام عطا فرمائے اور سگوواران کو صبر جمیل عطا کرے۔ (آمین)

پٹرولیم مصنوعات کی قیمتوں میں اضافے کا فیصلہ سراسر ظلم اور عوام دشمنی ہے، رابطہ کمیٹی حکومت عوام کو زیادہ سے زیادہ ریلیف فراہم کرنے کیلئے پٹرولیم مصنوعات پر سبسڈی فراہم کرے اور اگر کو مصنوعات کی قیمت میں اضافے کے ظالمانہ اور عوام دشمن اقدام سے باز رکھا جائے اور اصلاحات لائی جائے

کراچی:۔۔۔ 16 ستمبر 2012ء

متحدہ قومی موومنٹ کی رابطہ کمیٹی نے حکومت کی جانب سے پٹرولیم مصنوعات کی قیمتوں میں اضافے کے فیصلے کی سخت ترین الفاظ میں مذمت کی ہے اور کہا ہے کہ پٹرولیم مصنوعات کی قیمتوں میں اضافے کا فیصلہ غریب عوام کو زندہ درگور کرنے کے مترادف ہے جسے غریب عوام کسی صورت قبول نہیں کریں گے۔ ایک بیان میں رابطہ کمیٹی نے کہا کہ اگر اکی جانب سے اضافے کے ظالمانہ اور عوام دشمن پالیسیوں کے باعث پہلے ہی پٹرولیم مصنوعات کی قیمتوں میں اضافے سے مہنگائی میں کئی سو گنا اضافہ ہو چکا ہے اور ایشیائے خورد و نوش اور روزمرہ کی استعمال کی دیگر اشیاء غریب عوام کی قوت خرید سے باہر ہو چکی ہے جس کے باعث غریب عوام اپنی سفید پوشی قائم رکھنے کیلئے انتہائی کمپرسی اور فاقہ کشی کی کرناک زندگی گزارنے پر مجبور ہیں اور حالات سے تنگ عوام خود سوزی اور خود کشیوں پر مجبور ہیں۔ رابطہ کمیٹی نے کہا کہ گزشتہ ہفتے پٹرول کی قیمتوں میں 3 روپے کمی کے بعد اچانک 7 روپے تک اضافہ کا فیصلہ عوام کے ساتھ سنگین مذاق ہے جس کی جتنی مذمت کی جائے کم ہے۔ ملک کے غریب عوام کو اور اگر ان کے رحم و کرم پر چھوڑ دیا گیا ہے جسے غریب عوام کا کوئی دکھ درد نہیں اور پٹرولیم مصنوعات میں اضافہ کر کے غریب عوام کا خون چوس رہا ہے۔ پٹرولیم مصنوعات پر سبسڈی دینے کے بجائے قیمتوں میں اور اگر اکی فرمائش پر اضافہ کیا جا رہا ہے اور مہنگائی میں اضافے کے اسباب پیدا کیے جا رہے ہیں۔ رابطہ کمیٹی نے صدر آصف علی زرداری، وزیر اعظم راجہ پرویز اشرف اور وفاقی وزیر پٹرولیم ڈاکٹر عاصم حسین سے مطالبہ کیا کہ عوام کو زیادہ سے زیادہ ریلیف فراہم کرنے کیلئے پٹرولیم مصنوعات میں اضافے کے فیصلے کو نافذ العمل نہ کرتے ہوئے پٹرولیم مصنوعات پر سبسڈی فراہم کی جائے اور اگر کو غیر منطقی اور عوام دشمن اقدامات سے باز رکھا جائے اور عوام کی سہولت کیلئے اصلاحی پیکج لایا جائے۔

وفاقی مشیر برائے پٹرولیم ڈاکٹر عاصم حسین کے والد ڈاکٹر تجمل حسین کے سوئم کا اجتماع مرحوم کے رہائش گاہ واقع نارتھ ناظم آباد میں ہوا  
اجتماع میں ایم کیو ایم کی رابطہ کمیٹی کے ڈپٹی کنوینر ڈاکٹر فاروق ستار، اراکین رابطہ کمیٹی،  
حق پرست ارکان اسمبلی سمیت مرحوم کے عزیز واقارب کی بڑی تعداد میں شرکت

کراچی:۔۔۔ 16 ستمبر 2012ء  
وفاقی مشیر برائے پٹرولیم ڈاکٹر عاصم حسین کے والد ڈاکٹر تجمل حسین کے سوئم کا اجتماع مرحوم کی رہائش گاہ واقع نارتھ ناظم آباد میں ہوا۔ جس میں مرحوم کے ایصال ثواب کیلئے قرآن خوانی و فاتحہ خوانی کی گئی۔ اجتماع میں ایم کیو ایم کی رابطہ کمیٹی کے ڈپٹی کنوینر ڈاکٹر فاروق ستار، اراکین رابطہ کمیٹی مصطفیٰ کمال، ڈاکٹر صغیر احمد، حق پرست ارکان اسمبلی، علاقائی سیکرٹری ویونٹ کمیٹیوں کے ذمہ داران و کارکنان سمیت مرحوم کے عزیز واقارب نے بڑی تعداد میں شرکت کی۔ بعد ازاں اجتماع میں مرحوم کی مغفرت اور درجات کی بلندی سمیت سوگواران کیلئے صبر جمیل کی دعا بھی کی۔

شہید انقلاب ڈاکٹر عمران فاروق کی دوسری برسی ملتان زون کے تمام اضلاع میں انتہائی عقیدت و احترام کیساتھ منائی گئی  
ملتان:۔۔۔۔ 16 ستمبر، 2012ء

متحدہ قومی موومنٹ ملتان زون کے تحت شہید انقلاب ڈاکٹر عمران فاروق کی دوسری برسی انتہائی عقیدت و احترام کیساتھ منائی گئی، اس سلسلے میں شہید کی روح کے ایصال ثواب کیلئے ایم کیو ایم ملتان زون میں شامل جنوبی پنجاب کے تمام اضلاع میں قرآن خوانی و فاتحہ خوانی کی گئی۔ ملتان زون میں برسی کی مرکزی تقریب ایم کیو ایم ملتان ہاؤس میں منعقد ہوئی جس میں شہید انقلاب کو اکی تحریری خدمات پر زبردست خراج عقیدت پیش کیا گیا۔ تقریب میں ایم کیو ایم ملتان زون کے انچارج و اراکین کمیٹی، ڈسٹرکٹ انچارج و جوائنٹ انچارج، ڈسٹرکٹ وٹاؤنز کے ذمہ داران و کارکنان نے شرکت کی۔ بعد ازاں زونل انچارج رائے خالد محمود نے اجتماعی دعا کروائی جس میں شہید انقلاب ڈاکٹر عمران فاروق کے درجات کی بلندی، لواحقین کے صبر جمیل، امت مسلمہ کے اتحاد، حق پرستانہ جدوجہد کی کامیابی سمیت قائد تحریک جناب الطاف حسین کی صحت و تندرستی و درازی عمر کیلئے خصوصی دعائیں بھی کی گئیں۔

## شہید انقلاب ڈاکٹر عمران فاروق کی دوسری برسی بدین زونل آفس پر انتہائی عقیدت و احترام کیساتھ منائی گئی

بدین --- 16 ستمبر، 2012ء

متحدہ قومی موومنٹ بدین زون کے تحت شہید انقلاب ڈاکٹر عمران فاروق کی دوسری برسی بدین زونل آفس پر عقیدت و احترام کیساتھ منائی گئی، اس موقع پر ایم کیو ایم بدین زون کے ذمہ داران اور کارکنان کا ایک بڑا اجتماع منعقد ہوا جس میں زونل انچارج وارا کین زونل کمیٹی نے شہید انقلاب ڈاکٹر عمران فاروق کو زبردست خراج عقیدت پیش کرتے ہوئے انکے ایصال ثواب کیلئے قرآن خوانی و فاتحہ خوانی میں شرکت کی اور دعا کی۔ اس سلسلے میں سیکرٹاری، سیکرٹری گولارچی، یونٹس پیگرو، حیات خانہ، صحیحی، کٹھن میں بھی قرآن خوانی کے اجتماعات منعقد ہوئے۔ اس موقع پر زونل انچارج وارا کین زونل کمیٹی، بدین سٹی یونٹ اے، بی اور سی کے کارکنان نے شرکت کی انکے علاوہ ہمدردوں کی بھی بڑی تعداد موجود تھی۔

## شہید انقلاب ڈاکٹر عمران فاروق کی دوسری برسی کے موقع پر ٹھٹھ زون آفس پر قرآن خوانی اور فاتحہ خوانی کا اہتمام

ٹھٹھ زون --- 16 ستمبر، 2012ء

متحدہ قومی موومنٹ ٹھٹھ زون کے تحت شہید انقلاب ڈاکٹر عمران فاروق کی دوسری برسی ٹھٹھ زونل آفس پر انتہائی عقیدت و احترام کیساتھ منائی گئی، اس موقع پر زونل آفس پر شہید انقلاب کے ایصال ثواب کیلئے قرآن خوانی و فاتحہ خوانی کی گئی جس میں زونل انچارج، جوائنٹ انچارج اور اراکین زونل کمیٹی، مختلف یونٹس کے ذمہ داران و کارکنان نے بڑی تعداد میں شرکت کی اور شہید انقلاب کی تحریکی خدمات کو خراج عقیدت پیش کرتے ہوئے دعا کی گئی کہ اللہ تعالیٰ شہید انقلاب ڈاکٹر عمران فاروق کو جنت الفردوس میں اعلیٰ مقام عطا فرمائے اور انکے لواحقین کو صبر جمیل عطا فرمائے۔ اس موقع پر قائد تحریک جناب الطاف حسین کی درازی عمر اور صحت و تندرستی کیلئے بھی خصوصی دعائیں کی گئیں

## شہید انقلاب ڈاکٹر عمران فاروق کی دوسری برسی کے موقع پر ایم کیو ایم ڈسٹرکٹ آفس ایبٹ آباد میں

## قرآن خوانی کا اہتمام کیا گیا جس میں صوبائی تنظیمی کمیٹی کے ارکان نے بھی شرکت کی

ایبٹ آباد --- 16 ستمبر، 2012ء

متحدہ قومی موومنٹ ایبٹ آباد ڈسٹرکٹ آفس میں شہید انقلاب ڈاکٹر عمران فاروق کی دوسری برسی کو موقع پر قرآن خوانی و فاتحہ خوانی کا اہتمام کیا گیا جس میں صوبائی تنظیمی کمیٹی کے ارکان ظفر اقبال، فرقان اطیب کے علاوہ زونل انچارج اقبال حسین شاہ اور ایبٹ آباد سے صوبائی تنظیمی کمیٹی کے ممبر ریافت اقبال جدون اور زونل ارکان و ڈسٹرکٹ کمیٹی اور کارکنان کی بڑی تعداد نے شرکت کی۔ قرآن خوانی کے بعد تمام ساتھیوں نے ڈاکٹر عمران فاروق کے ایصال ثواب کیلئے خصوصی دعائیں کیں اور ساتھ ہی الطاف حسین کی درازی عمر کیلئے اور ایم کیو ایم کی کامیابی و کامرانی کے لئے بھی دعائیں کی گئیں۔ اس موقع پر ارکان صوبائی تنظیمی کمیٹی نے کارکنان کو عمران فاروق کے حالات زندگی اور حق پرستانہ جدوجہد کے بارے میں تفصیل سے آگہی فراہم کرتے ہوئے ایم کیو ایم کیلئے ان کی قربانیوں کو زبردست انداز میں خراج تحسین پیش کیا اور تحریک کے دیگر شہدا کو بھی زبردست انداز میں خراج عقیدت پیش کیا گیا۔

## شہید انقلاب ڈاکٹر عمران فاروق کی حق پرستانی تحریک کیلئے قربانیاں ناقابل فراموش ہیں

## ایم کیو ایم میرپور خاص زونل کمیٹی کا شہید انقلاب کی دوسری برسی کے موقع پر اظہار خیال

میرپور خاص --- 16 ستمبر، 2012ء

شہید انقلاب ڈاکٹر عمران فاروق کی حق پرستانی تحریک کیلئے قربانیاں ناقابل فراموش ہیں، ان خیالات کا اظہار ایم کیو ایم میرپور خاص زون کے انچارج فرید احمد خان نے میرپور خاص میں شہید انقلاب ڈاکٹر عمران فاروق کی دوسری برسی کے موقع پر اپنے ایک بیان میں کہی انہوں نے شہید انقلاب ڈاکٹر عمران فاروق کو زبردست خراج تحسین پیش کرتے ہوئے کہا کہ شہید انقلاب ڈاکٹر عمران فاروق نے انتہائی کٹھن حالات میں بھی قائد تحریک کا ساتھ نہیں چھوڑا اور نامساعد حالات میں بھی ثابت قدم رہے اور تحریک کے مشن و مقصد کیلئے اپنی جدوجہد جاری رکھتے ہوئے تحریک کیلئے بڑی سے بڑی قربانی دینے سے بھی دریغ نہیں کیا تحریک کیلئے انکی خدمات ناقابل فراموش ہیں۔ انہوں نے مزید کہا کہ شہید انقلاب ہمیشہ سے محترم قائد تحریک کے سچے سپاہی اور تحریک کا قیمتی اثاثہ تھے انکی شہادت تحریک کیلئے ناقابل تلافی نقصان ہے۔ شہید انقلاب ڈاکٹر عمران فاروق قائد تحریک الطاف حسین بھائی کے ابتدائی اور سچے ساتھیوں میں سے تھے انکی وفاداری اور خدمات تمام کارکنان کیلئے مشعل راہ ہیں۔ انہوں نے شہید انقلاب ڈاکٹر عمران فاروق کیلئے خصوصی دعائیں کرتے ہوئے کہا کہ اللہ مرحوم کو جنت الفردوس میں اعلیٰ مقام عطا فرمائے اور لواحقین کو صبر جمیل عطا فرمائے اور انکے قاتلوں کو کیفر کردار تک پہنچائے۔

## ایم کیو ایم میرپور خاص زون کے زیر اہتمام شہید انقلاب عمران فاروق کی دوسری برسی کے موقع پر قرآن خوانی و فاتحہ خوانی کا اہتمام

میرپور خاص۔۔۔۔۔ 16 ستمبر، 2012ء

متحدہ قومی موومنٹ میرپور خاص زون کے زیر اہتمام آج بلدیہ کمپلیکس جناح ہال میں شہید انقلاب ڈاکٹر عمران فاروق کی دوسری برسی کے موقع پر قرآن خوانی و فاتحہ خوانی کی گئی۔ جس میں زول انچارج فرید احمد خان، جوائنٹ زول انچارج عارف مہاجر، احمد رضا خان و اراکین زول کمیٹی اور حق پرست رکن صوبائی اسمبلی فہیم احمد الطافی، سابقہ ناظمین اور مختلف شعبہ جات، شعبہ خواتین، لیبرڈویژن، ڈسٹرکٹ الیکشن سیل اور APMSO کے ذمہ داران و کارکنان سمیت شہر کی معروف تجارتی، سماجی و سیاسی شخصیات اور مختلف برادریوں سے تعلق رکھنے والے معزز افراد کی بڑی تعداد نے شرکت کی۔ اس موقع پر شہید انقلاب ڈاکٹر عمران فاروق کی روح کے ایصال و ثواب کیلئے قرآنی خوانی و فاتحہ خوانی کے بعد انکی مغفرت اور جنت الفردوس میں بلند درجات کیلئے دعائیں کی گئیں۔ اس موقع پر قائد تحریک کی درازی عمر صحت و تندرستی اور تحریک کی سر بلندی کیلئے بھی خصوصی دعائیں کی گئیں۔

## ایم کیو ایم حیدرآباد زون کے زیر اہتمام شہید انقلاب ڈاکٹر عمران فاروق کی دوسری برسی کے موقع پر قرآن خوانی و فاتحہ خوانی کا اہتمام

حیدرآباد۔۔۔۔۔ 16 ستمبر، 2012ء

متحدہ قومی موومنٹ حیدرآباد زون کے زیر اہتمام شہید انقلاب ڈاکٹر عمران فاروق کی دوسری برسی انتہائی عقیدت و احترام سے منائی گئی اس سلسلے میں ان کے ایصال و ثواب کے لئے زول آفس پر قرآن خوانی و فاتحہ خوانی کا انعقاد کیا گیا قرآن و فاتحہ خوانی میں اراکین سندھ تنظیمی کمیٹی رکنان صوبائی اسمبلی فہیم احمد الطافی، محترمہ عائشہ آفتاب، ایم کیو ایم حیدرآباد کے زول انچارج محمد شریف اراکین زول کمیٹی، حق پرست اراکین قومی و صوبائی اسمبلی صلاح الدین، سید طیب حسین، اکرم عادل سید وسیم حسین کے علاوہ سیکرٹریز و یونٹس اور دیگر شعبہ جات APMSO شعبہ خواتین، لیبرڈویژن ایلڈرز ونگ، میڈیکل ایلڈ اور لیگل ایلڈ، کے ذمہ داران و کارکنان، چہر آف کامرس حیدرآباد کے عہدیداران اور مختلف سماجی اور تاجر برادری کے نمائندوں اور حق پرست عوام نے ہزاروں کی تعداد میں شرکت کی۔ زول آفس بھائی خان چوک اور اسکی اطراف کی گلیاں شرکاء سے بھری ہوئی تھیں۔ قرآن و فاتحہ خوانی کے اختتام پر شہید انقلاب ڈاکٹر عمران فاروق کے درجات کی بلندی، شہداء حق کے درجات کی بلندی، قائد تحریک الطاف حسین کے بڑے بھائی ناصر حسین شہید، بھتیجے عارف حسین شہید، تحریک کی کامیابی اور قائد تحریک الطاف حسین کی صحت و درازی عمر کیلئے بھی خصوصی دعائیں کی گئیں۔

## میرپور خاص تا حیدرآباد بننے والے ڈبل ٹریک روڈ پرنٹول ٹیکس کی شرح کو کم کیا جائے، فہیم احمد الطافی

میرپور خاص۔۔۔۔۔ 16 ستمبر، 2012ء

میرپور خاص تا حیدرآباد بننے والے ڈبل ٹریک روڈ پرنٹول ٹیکس کی شرح کو کم کیا جائے۔ ان خیالات کا اظہار حق پرست رکن صوبائی اسمبلی فہیم احمد الطافی نے اپنے ایک بیان میں کیا۔ انہوں نے کہا کہ پبلک پرائیویٹ پارٹنرشپ کے تحت بنائے جانے والے میرپور خاص تا حیدرآباد ڈبل روڈ ابھی زیر تعمیر ہے اور اس پرنٹول ٹیکس نافذ کر کے وصولی شروع کر دی گئی ہے جو کہ عوام کے ساتھ سخت نا انصافی ہے اسے فوری طور پر ختم کیا جائے۔ انہوں نے کہا کہ جب تک زیر تعمیر ڈبل روڈ ہائی وے اسٹینڈرڈ کے مطابق مکمل نہ ہو جائے اور مطلقہ کمپنی اس سڑک پر مکمل سروسز مہیا نہ کر دیں تب تک زیر تعمیر روڈ پرنٹول ٹیکس نہیں لیا جاسکتا۔ انہوں نے گورنر سندھ اور وزیر اعلیٰ سندھ سے مطالبہ کیا کہ اس سڑک پر جلد از جلد عوامی سہولیات مہیا کروائی جائیں جن میں موٹروے پولیس کی پیڑ ونگ، ریسیٹ ہاؤسز کا قیام اور کسی بھی ناگہانی صورتحال سے نمٹنے کیلئے جدید آلات سے لیس ہسپتال کا قیام ہے۔ انہوں نے ٹول ٹیکس کی شرح پر شدید تنقید کرتے ہوئے کہا کہ اس زیر تعمیر روڈ پر وصول کیا جانے والا ٹول ٹیکس کی شرح پورے پاکستان میں وصول کیئے جانے والے ٹول ٹیکس سے کہیں زیادہ ہے۔ انہوں نے حکام بالا سے مطالبہ کیا کہ پورے پاکستان میں کلومیٹر کے حساب سے رکھے جانے والے ٹول ٹیکس کو یہاں پر لاگو کیا جائے تاکہ عوام کو اس پروجیکٹ سے صحیح معنوں میں فائدہ پہنچایا جاسکے۔

## حق پرست رکن صوبائی اسمبلی سید وسیم حسین نے اسلام آباد چوک ٹنڈو یوسف میں نکاسی و آب و صفائی کے کاموں کا جائزہ لیا

حیدرآباد۔۔۔ 16 ستمبر، 2012ء

حق پرست رکن صوبائی اسمبلی سید وسیم حسین نے اسلام آباد چوک اور ٹنڈو یوسف میں نکاسی و آب اور صفائی ستھرائی کے کاموں کا جائزہ لیا اس موقع پر ایچ ڈی اے اور بلدیہ کے افسران بھی اگلے ہمراہ تھے انہوں نے نکاسی و آب کیلئے کام کو مزید تیز کرنے اور شہر کی صورتحال کو بہتر بنانے کیلئے متعلقہ افسران کو فوری ہدایات جاری کیں۔ اس موقع پر علاقے کے سینکڑوں افراد اور متحدہ قومی موومنٹ کے سیکٹرز و یونٹس کے ذمہ داران و کارکنان بھی موجود تھے۔ انہوں نے عوام اور معززین سے گفتگو کرتے ہوئے کہا کہ ایم کیو ایم عوامی خدمت کیلئے اپنی تمام تر صلاحیتوں کو استعمال کر رہی ہے اور شہر بھر میں عوامی خدمت کیلئے مکمل ہونے والے ترقیاتی منصوبہ اس کا منہ بولتا ثبوت ہے۔ انہوں نے کہا کہ قائد تحریک جناب الطاف حسین کا ویژن عوام کی زندگی کو بہتر سے بہتر بنانا ہے۔ اور حق پرست عوامی نمائندے دن رات عوامی خدمت میں مصروف عمل ہیں۔

## قائد تحریک جناب الطاف حسین کی ۵۹ ویں سالگرہ پر ملتان زون میں بکروں کا صدقہ دیا جائیگا اور اجتماعی دعائیہ تقریب منعقد ہوگی

ملتان۔۔۔۔ 16 ستمبر، 2012ء

متحدہ قومی موومنٹ ملتان زون کے کے زیر اہتمام قائد تحریک جناب الطاف حسین کی ۵۹ ویں سالگرہ کی دعائیہ تقریب انتہائی سادگی اور پروقار طریقے سے منعقد کی جائیگی۔ 17 ستمبر بروز پیر کی شام ”ایم کیو ایم ملتان ہاؤس“ میں قائد تحریک جناب الطاف حسین کی صحت و تندرستی اور درازی عمر کیلئے بکروں کا صدقہ دیا جائیگا، بعد ازاں نشتر اسپتال اور کارڈیالوجی کے مریضوں کو قائد تحریک کی جانب سے پھل، مٹھائی اور پھولوں کے گلدستے پیش کئے جائیں گے، اس موقع پر اجتماعی دعائیہ تقریب میں ملک و قوم کی سلامتی، عالم اسلام کی سالمیت و بقاء اور قائد تحریک جناب الطاف حسین کی درازی عمر کی خصوصی دعا کی جائیگی۔ سالگرہ کی تقریب میں ایم کیو ایم کے تمام شعبہ جات کے ذمہ داران و کارکنان شریک ہوں گے۔

